

1

2024

ISSN-0207-4710

# GÖYƏRÇİN





## AY TƏZƏ İL, XOŞ GƏLMİSƏN

Ay təzə il, xoş gəlmisən,  
Yurduma - Azərbaycana!  
Yad nəfəsdən təmizlənən  
Torpağımız gəlib cana!

Qələbədir dərdə məlhəm,  
Zəfərdir yurdun bəzəyi.  
Arzularımız çin olub,  
Gözlərin aydın, təzə il!

Bizim zəfər xəbərini  
Küləklər hər yana yayıb.  
Ötən illər sənün üçün  
Min sovqat, pay  
hazırlayıb...

Həsərlə gözləyənlər var  
Sənün yolunu hər yanda:  
Azad Şuşada, Laçında,  
Füzulidə, Zəngilanda...

Bayrağımız Xankəndində  
Əzəmətlə dalğalanır.  
Dostlar baxıb fərəhlənir,  
Düşmənlər alışıb yanır.

Şəhid qanından rəng alıb,  
Yurdumuzun üfüqləri...  
Nur çiləyir Qarabağa  
Bayrağımızın şəfəqləri...

Dağım, düzüm təzələnib,  
Murdarların nəfəsindən.  
Heç kəs bizi sala bilməz,  
Tikib-qurmaq  
həvəsindən...

Qara əlləri kəsmişik,  
Qara yellər uzaqdadı.  
Qarabağın ağ günləri  
Hələ öndə, qabaqdadı...

Ay təzə il, gəlişinlə  
Sevincimiz dönüb selə.  
Nə zamandan həsrət idik  
Sənün kimi təzə ilə...

## XOCAVƏND

Düşmənin tapdağından  
Xilas oldu neçə kənd.  
İgidlər məskəniydi  
Qədim, ulu Xocavənd.

Xanlar, bəylər yaşayan  
Bu qədim, ulu Tuğa,  
Zərrəcə yaşayırdı  
Naxələf dığa-mığa...

Mürgülü məbədləri  
Biz oyatdıq yuxudan...  
Xocavənd, gözün aydın,  
Xilas oldun yağıdan...

Belə qədim məkan var  
Dünyanın harasında?  
Ruhlar şənlik eləyir  
Azıx mağarasında...

## AĞDƏRƏ

Həmı yaxşı tanıyır  
Doğmasını yadını.  
Bu yerlərə qaytardıq  
Halal-hümbət adını.

Azad olan torpağa  
Azad olan daşa bax!  
Necə xoşdu dünyada  
Öz adıyla yaşamaq!

Üçrəngli bayrağımı  
Dağlar çox xoşlayacaq.  
Ağdərənin ağ günü  
Təzədən başlayacaq...

Bayrağımın nurundan  
Yarasalar üşəndi.  
Düşmənlər ordumuzun  
Ayağına düşəndi...

Zaman gördü işini  
Axan sellər duruldu.  
Çaylarımın saf suyu  
İşıq oldu, nur oldu.

Təzə üfüqlər açdı  
Ordumuzun zəfəri.  
Xankəndi indən belə  
Olacaq Xan şəhəri...

## XANKƏNDİ - XAN ŞƏHƏRİ

Vızıldaşır uzaqda  
Qara milçək, mığmığa.  
İgidlər nəre çəkdi,  
Dağıldı dığa-mığa.

Şükür olsun Allaha  
Xan kəndinə qayıtdı.  
Öz qurub yaratdığı  
Xankəndinə qayıtdı...

## LAÇIN

## GÖZÜN AYDIN, QARABAĞ

Biz pozduq Qarabağdan  
Yağların izini.  
Qələbə xəbərindən  
Ürəyimiz isinir...

Düşməne qan uddurduq,  
Uzun sözün qisası,  
Qiyamətə qalmaq  
Xocalının qisası.

Düşmənlər qarabağır,  
Tərk elədi Qarabağı...  
İndi dayanıb uzaqda,  
Kirs dağında qara baxır...

İgidlər yağılardan  
Gözlərinə mil çəkdi.  
Əsgəran qalasına  
Bayrağımız bəzəkdi...

Döyüşlərdə igidlər  
Qazanmayıb az ad - san.  
Gözün aydın, Qarabağ,  
Sən azadsan, azadsan!